

(CD-70) ૮ – સમર્પણ જ્ઞાનપૂર્વકનું

સમર્પણ જ્ઞાનપૂર્વકનું, અહો ! સર્વોચ્ચ 'તે' ભક્તિ;
જુઓ હનુમંત ને શ્રી રામ, થયાં ભગવાન 'તે' ભવથી. –સમર્પણ..

નથી ભગવાન-ભક્ત જુદાં, બધાં છે આત્મરૂપે એક;
દશા અંતિમ છે 'કેવળ', નિરાવણી સ્વયં નિઃશેષ.

હશે જે 'ભવભીરુ' જિજ્ઞાસ, તે ભવ્યાત્મા જ સતકામી;
નિકાલે પ્રાપ્તસંયોગો, નમન મુજ રામ અનામી. –સમર્પણ..

અહિતકારી જે આત્માને, કહીએ બેવડા બેભાન;
અનાદિથી જીવાત્માને, ભમાવે ભ્રાંતિલું અજ્ઞાન.

બધાં જપ, તપ અને નિયમ, છે કેવળ આત્માની બહાર;
નથી પરમાણું આત્મામાં, અનાત્મા-પ્રકૃતિ પરધાર. –સમર્પણ..

જગતમય સર્વ ક્રિયામાં, ન ભેગું થાય તે વિજ્ઞાન;
છે 'જ્ઞાન' જ શુદ્ધ ને અસંગ, ભલે પર્યાયે વિ-પરિણામ.

અનંતા જ્ઞેય જાણીને, પરિણામે સદા છુટ્ટો;
સ્વ-નંત આકારો જોનારો, નિરાકારી યથા જુદો. –સમર્પણ..

વિગતમય ભ્રાંત અજ્ઞાને, નથી મળતી કદી મુક્તિ;
ફક્ત "જ્ઞાની"ની કૃપાથી, મળે છે મોક્ષમય ભક્તિ.

અણું સુધી જે ફોંચે મન, તે સાચાં આત્મરામી સ્વ-ઘટ;
અહો ! હે પારદર્શિતા, ઝમે ખુદ રામ સ્વ-દ્રષ્ટાભગ્ત. –સમર્પણ..

